

Brussell, 14 ta' April 2026
(OR. en, sl, sk)

Fajl Interistituzzjonali:
2023/0228 (COD)

7617/26
ADD 1

CODEC 512
AGRI 206
AGRILEG 63
SEMENCES 6
PHYTOSAN 16
FORETS 41

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Abbozz ta' REGOLAMENT TAL-PARLAMENT EWROPEW U TAL-KUNSILL dwar il-produzzjoni u l-kummerċjalizzazzjoni tal-materjal riproduttiv tal-foresti, li jemenda r-Regolamenti (UE) 2016/2031 u (UE) 2017/625 tal-Parlament Ewropew u tal-Kunsill u li jhassar id-Direttiva tal-Kunsill 1999/105/KE (l-ewwel qari) - Adozzjoni tal-pożizzjoni tal-Kunsill fl-ewwel qari u tad-dikjarazzjoni tar-raġunijiet tal-Kunsill = Dikjarazzjonijiet

Is-Slovenja talbet li d-dikjarazzjoni li ġejja tiddaħhal fil-minuti tal-Kunsill

Is-Slovenja tqis li filwaqt li l-ftehim li ntlahaq qbil dwaru fin-negozjati tat-trilogu dwar il-proposta għal Regolament dwar il-materjal riproduttiv tal-foresti għab xi titjib, diversi kwistjonijiet importanti ma ġewx indirizzati b'mod adegwat.

B'mod partikolari, is-Slovenja tissottolinja l-ħtieġa għal dispożizzjonijiet aktar ċari u robusti dwar l-applikazzjoni uniformi tar-regoli fis-suq intern kollu sabiex tiġi evitata d-divergenza bejn l-Istati Membri fl-implimentazzjoni, li tista' ddgħajjef il-kompetizzjoni ġusta u t-traċċabbiltà. Għandha tinghata attenzjoni partikolari lir-rwol tal-awtoritajiet kompetenti fil-ħruġ ta' ċertifikati uffiċjali, u lill-possibbiltà li l-Istati Membri jkollhom mekkaniżmi ta' kontroll nazzjonali effettivi, filwaqt li jqisu ċ-ċirkostanzi speċifiċi għas-settur.

Is-Slovenja tissottolinja wkoll li l-approċċ għall-kontrolli ufficjali jeħtieġ aktar irfinar biex jirrifletti b'mod xieraq il-karatteristiċi speċifiċi tas-settur tal-foresti. Filwaqt li l-introduzzjoni ta' approċċ ibbażat fuq ir-riskju tista' toffri aktar flessibbiltà, din trid tkun akkumpanjata minn salvagwardji suffiċjenti biex jiġi żgurat livell konsistenti ta' sorveljanza fl-Unjoni kollha u biex jiġi evitat trattament mhux ugwali tal-operaturi.

Barra minn hekk, is-Slovenja għandha tħassib rigward id-dispożizzjonijiet dwar il-kwalità tal-materjal riproduttiv tal-foresti, b'mod partikolari fir-rigward ta' ċerti nuqqasijiet permessi - inkluż il-preżenza ta' pesti - dment li ma jintwera l-ebda effett negattiv fuq il-kwalità. F'dan il-kuntest, is-Slovenja tqis li huwa essenzjali li jissaħħu s-salvagwardji relatati mal-bijosikurezza, is-saħħa tal-foresti u l-prevenzjoni ta' riskji fit-tul, speċjalment minħabba n-natura irriversibbli tal-impatt fuq l-ekosistemi tal-foresti.

Minkejja dan it-tħassib, is-Slovenja tirrikonoxxi li l-ftehim fih xi elementi pożittivi, b'mod partikolari n-natura volontarja tal-pjanijiet ta' kontingenza nazzjonali, il-kundizzjoni tal-partecipazzjoni fl-iskema tal-OECD dwar il-materjal riproduttiv tal-foresti applikabbli għall-importazzjonijiet minn pajjiżi terzi, u l-inklużjoni ta' perjodu tranżizzjonali ta' ħames snin.

Fid-dawl ta' dan ta' hawn fuq, is-Slovenja tissottolinja li huwa meħtieġ aktar titjib fit-test biex jiġi żgurat livell għoli ta' protezzjoni tar-riżorsi ġenetiċi tal-foresti, ċertezza legali għall-operaturi, u kundizzjonijiet ekwi fis-suq intern, filwaqt li jitqiesu bis-sħiħ il-karatteristiċi speċifiċi tas-settur tal-foresti; għalhekk, is-Slovenja ser tastjeni milli tivvota.

Is-Slovenja talbet li d-dikjarazzjoni li ġejja tiddaħhal fil-minuti tal-Kunsill

Is-Slovakkja tappoġġa l-għan tal-abbozz ta' Regolament li jikkontribwixxi għat-tiŝiħ tas-sostenibbiltà, il-kapaċità ta' adattament u r-reżiljenza tal-foresti tal-Unjoni Ewropea billi jtejjeb il-kwalità u d-disponibbiltà tal-materjal riproduttiv tal-foresti, filwaqt li jippromwovi wkoll innovazzjonijiet relatati, b'mod partikolari fil-kuntest tat-tibdil fil-klima. Għalhekk aħna nqisu li din il-proposta hija meħtieġa.

Madankollu, fir-rigward tal-impatti possibbli tal-proposta ta' kompromess finali li ħarġet min-negozjati interistituzzjonali dwar il-kompetittività tas-settur tal-forestrija tal-UE, is-Slovakkja żżomm il-pożizzjoni tagħha li l-inkluzjoni tal-materjal riproduttiv tal-foresti fil-kamp ta' applikazzjoni tar-Regolament dwar il-Kontrolli Uffiċjali (OCR) tqajjem mistoqsijiet fundamentali dwar il-proporzjonalità ta' tali soluzzjoni minħabba d-daqs u l-ispeċifitàjiet tas-settur tal-materjal riproduttiv tal-foresti. Bħala eżempju ta' din is-sitwazzjoni speċifika fis-settur tal-forestrija, nosservaw dan li ġejj: Għall-kuntrarju tas-settur veterinarju, tal-ikel u dak agrikolu, il-konsegwenzi tal-użu ta' materjal riproduttiv mhux xieraq fir-rigenerazzjoni tal-foresti jistgħu jsiru evidenti biss aktar tard, spiss wara ħafna snin.

Fl-istess hin, nemmnu li soluzzjoni bħal din tista' żżid b'mod sproporzjonat il-piż amministrattiv u finanzjarju kemm fuq l-awtoritajiet kompetenti kif ukoll fuq l-operaturi professjonisti, u teħtieġ bidliet sinifikanti fil-qafas legali u istituzzjonali fil-livell nazzjonali, b'impatt partikolari fuq l-Istati Membri żgħar.